



(ஏழாவது பாராளுமன்றம் - முதலாவது கூட்டத்தொடர்)

இல. 334.]

பாராளுமன்றம்

ஒழுங்குப் பத்திரம்

2014 சனவரி 21, செவ்வாய்க்கிழமை, பி.ப. 1.00 மணிக்கு

வாய்மூல விடைக்கான வினாக்கள்

2989/ '12

1.

கௌரவ புத்திக பதிரண,— பிரதம அமைச்சரும் பெளத்தசாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) அம்பாறை மாவட்டத்தின் லாகுகல பிரதேச செயலாளர் பிரிவுக்குச் சொந்தமான பானம சாஸ்த்ரவெல பிரதேசத்தில் 1220 ஏக்கர் அளவினதான காடுகளும் விவசாய நிலங்களும் கடற்படையினராலும் விசேட அதிரடிப் படையினராலும் சுவீகரிக்கப்பட்டுள்ளதென்பதையும்;
- (ii) மேற்படி நிலப்பரப்பில் 'ரணவிரு' கிராமமொன்றையும் கடற்படை முகாமொன்றையும் ஹோட்டல் தொகுதியொன்றையும் நிர்மாணிக்கத் திட்டமிடப்பட்டுள்ளதென்பதையும்;
- (iii) மேற்படி நிலப்பரப்பில் அமைந்துள்ள பெலும்காராராம விகாரை உள்ளிட்ட மேலும் பல தொல்பொருளியல் சார்ந்த இடங்களுக்குப் பிரவேசிப்பது மக்களுக்குத் தடைசெய்யப்பட்டுள்ள தென்பதையும்;
- (iv) மேற்படி காணிகள் சுவீகரிக்கப்பட்டமையால் பிரதேசத்தின் மக்கள் வாழ்க்கைக்கும் இயற்கைச் சூழலுக்கும் தீவிர தாக்கம் ஏற்பட்டுள்ளதென்பதையும்; அவர் அறிவாரா?

- (ஆ) (i) மேலே குறிப்பிட்ட காணிகளை சுவீகரிப்பதற்காக சட்டபூர்வ அனுமதி பெறப்பட்டுள்ளதா;
- (ii) மேற்படி காணிகள் சுவீகரிக்கப்படுவதால் காணிகளையும் ஆதனங்களையும் இழக்கின்ற மக்களுக்கு மீண்டும் காணிகளை அல்லது நட்டஈட்டினை வழங்க நடவடிக்கை எடுப்பாரா;

என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

3122/ '12

2.

கௌரவ ரவி கருணாநாயக்க,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (2)

(அ) வவுனியா - யாழ்ப்பாணம் வீதி அபிவிருத்திக் கருத்திட்டம் தொடர்பில்;

- (i) பாதையின் நீளத்தையும்;
- (ii) புனரமைப்பிற்காக எடுத்துக் கொள்ளப்பட்ட காலத்தையும்;
- (iii) நிர்மாணதாரர் ஒரு கேள்விப்பட்டிர நடைமுறையினைப் பின்பற்றியா தெரிவு செய்யப்பட்டார் என்பதையும்;
- (iv) அவ்வாறாயின் தெரிவு செய்யப்பட்ட விலைகூறுநரின் பெயரையும்;
- (v) நிதி மூலங்களையும்;
- (vi) ஒரு கிலோ மீற்றருக்கான நிர்மாணச் செலவையும்;
- (vii) யாருக்காவது இழப்பீடு செலுத்தப்பட்டதா என்பதையும்;
- (viii) அவ்வாறாயின் இழப்பீடு செலுத்தப்பட்ட நபர்களின் பெயர்களையும் அவர் கூறுவாரா?

(ஆ) இன்றேல், ஏன்?

3254/ '12

3.

கௌரவ அகில விராஜ் காரியவசம்,— வெகுசன ஊடக, தகவல் அமைச்சரைக் கேட்பதற்கு,— (4)

- (அ) (i) அண்மையில் மடிக் கணினிகள் வழங்கப்பட்ட ஊடகவியலாளர்களின் எண்ணிக்கை எவ்வளவு என்பதையும்;
- (ii) மேற்படி ஊடகவியலாளர்களின் பெயர்ப் பட்டியலொன்றை சமர்ப்பிப்பாரா என்பதையும்;
- (iii) மடிக் கணினிகளை வழங்குவதற்காக ஊடகவியலாளர்கள் தெரிவு செய்யப்படும் அடிப்படை யாதென்பதையும்;
- (iv) மேற்படி கணினியொன்றின் விலை எவ்வளவு என்பதையும்;
- (v) இற்றைவரை வழங்கப்பட்டுள்ள மடிக் கணினிகளுக்காக செலவிடப்பட்டுள்ள மொத்தப் பணத்தொகை யாது என்பதையும் அவர் குறிப்பிடுவாரா?

(ஆ) இன்றேல், ஏன்?

3377/ '12

4.

கௌரவ பி. ஹரிசன்,— கல்வி அமைச்சரைக் கேட்பதற்கு,— (2)

- (அ) (i) வடமத்திய மாகாணத்திலுள்ள கோட்டக் கல்விக் காரியாலயங்களின் எண்ணிக்கை எவ்வளவு என்பதையும்;
- (ii) மேற்படி கோட்டக் கல்விக் காரியாலயங்களின் பெயர்கள் யாவையென்பதையும்;
- (iii) 2012 ஆம் ஆண்டாகின்ற போது ஒவ்வொரு கோட்டக் கல்வி ஆளுகைப் பிரதேசத்திலும் மூடப்பட்டுள்ள பாடசாலைகளின் எண்ணிக்கை வெவ்வேறாக எவ்வளவு என்பதையும் அவர் குறிப்பிடுவாரா?

- (ஆ) (i) அனுராதபுரம் மற்றும் பொலன்னறுவை மாவட்டங்களில் உள்ள பதில் கடமை புரியும் அதிபர்களின் எண்ணிக்கை வெவ்வேறாக எவ்வளவென்பதையும்;
- (ii) மேற்படி பதில்கடமை புரியும் அதிபர்கள் உள்ள பாடசாலைகளின் பெயர்கள் யாவையென்பதையும்
- அவர் இச்சபைக்கு அறிவிப்பாரா?
- (இ) (i) அனுராதபுரம் மற்றும் பொலன்னறுவை மாவட்டங்களில் ஒவ்வொரு கல்விக் கோட்டத்திலும் உள்ள அதிபர் தரம் உடைய அதிபர்களின் எண்ணிக்கை வெவ்வேறாக யாதென்பதையும்;
- (ii) மேற்படி அதிபர் தரத்தைக் கொண்ட அதிபர்களில் பாடசாலைகள் வழங்கப்படாத அதிபர்களுக்கு பாடசாலைகளை வழங்குவதற்கு நடவடிக்கை எடுப்பாரா என்பதையும்;
- (iii) அதிபர் தர அதிபர் நியமனங்களைப் பெற்றுள்ள ஆசிரியர்கள் இருக்கின்ற பாடசாலைகளுக்கும் பதில் கடமையாற்றும் அதிபர்கள் நியமிக்கப் பட்டுள்ளார்களா என்பதையும்;
- (iv) ஆமெனில், அவ்வாறான நியமனங்கள் மேற்கொள்ளப்பட்டுள்ள அனுராதபுரம் மற்றும் பொலன்னறுவை மாவட்டங்களிலுள்ள பாடசாலைகள், அவை உரித்தாகின்ற கல்விக் கோட்டங்களின் அடிப்படையில் வெவ்வேறாக யாவையென்பதையும்
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

3614/ '13

5.

கௌரவ (திருமதி) ரோஸி சேனாநாயக்க,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,— (1)

- (அ) குக்குலேகங்க மின் உற்பத்தி நிலைய வலயத்தில் மாகெளரிய பிரதேசத்தில், மண் மேடுகள் வெட்டியகற்றப்படுதல் நடைபெற்றுள்ளதென்பதை அவர் அறிவாரா?
- (ஆ) (i) மேற்படி மண் மேடுகளை வெட்டியகற்றுவதற்கு அனுமதியளித்தவர் யாரென்பதையும்;
- (ii) மேற்படி மண் மேடுகளை வெட்டியகற்றுவதற்கான காரணம் யாதென்பதையும்;
- (iii) பாலிந்தநுவர பிரதேச செயலாளர் இதற்கான அனுமதியை வழங்கியுள்ளாரா என்பதையும்;
- (iv) இவ்வாறு மண் மேடுகளை வெட்டியகற்றுபவர்கள் யாவரென்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

3687/ '13

6.

கௌரவ ரஞ்சன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (1)

- (அ) இலங்கை வெளிநாட்டு வேலைவாய்ப்புப் பணியகத்தினால் கரப்பந்தாட்டத்தின் மேம்பாட்டுக்காக, இலங்கை கரப்பந்தாட்ட சம்மேளனத்திற்கு 2012/2013 ஆம் ஆண்டுகளில் வழங்கப்பட்டுள்ள பணத் தொகைகள் தனித்தனியே எவ்வளவு என்பதை அவர் குறிப்பிடுவாரா?

(ஆ) (i) வெளிநாடு செல்கின்ற இலங்கை ஊழியர்களிடமிருந்து அறவிடப்படுகின்ற பணத்திலிருந்து இலங்கை வெளிநாட்டு வேலைவாய்ப்புப் பணியகம் பிரதானமாக வருமானம் பெறுகின்றது என்பதையும்;

(ii) கஷ்டங்கள், துன்புறுத்தல்களுக்கு ஆளான இலங்கை ஊழியர்கள் பெருந்தொகையானோர் மத்திய கிழக்கு நாடுகளில் தடுப்பு முகாம்களில் கஷ்டப்பட்டுவருகின்றபோது, அவர்களை விடுவித்து துரிதமாக இலங்கைக்கு அழைத்துவருவதற்கு முன்னுரிமை வழங்காது, அப்பணத்தை கரப்பந்தாட்டம் போன்ற வேறு நோக்கங்களுக்கு செலவிடுவது அநீதியாகும் என்பதையும்

அவர் ஏற்றுக்கொள்வாரா?

(இ) இன்றேல், ஏன்?

3927/ '13

7.

கௌரவ சுஜீவ சேனசிங்க,— வனசீவராசிகள், வளப் பேணுகை அமைச்சரைக் கேட்பதற்கு,— (1)

(அ) (i) 35 கி.மீ. நீளத்தைக் கொண்ட மஹூயா மற்றும் அரலகங்விலை இணைக்கும் வகையில் நிர்மாணிக்கப்படுகின்ற பாதையில் சுமார் 15 கி.மீ. மாதுறுஓயா தேசிய வனப்பூங்கா ஊடாக நிர்மாணிக்கப்படுகின்றதென்பதையும்;

(ii) மேற்படி பாதையை நிர்மாணிப்பதன் மூலம் 58,850 ஹெக்டேயர் பரப்பளவைக் கொண்ட மேற்குறிப்பிட்ட வனப்பூங்கா இரண்டாக பிளவுபடுமென்பதையும்;

(iii) இந் நிலைமையின் கீழ் மாதுறுஓயா வனப்பூங்காவில் வாழும் சிறுத்தைகள், யானைகள் உள்ளடங்கலாக வன விலங்குகளுக்கு பெரும் பாதிப்பு ஏற்படுமென்பதையும்

அவர் அறிவாரா?

(ஆ) (i) தாவர விலங்கினப் பாதுகாப்புக் கட்டளைச்சட்டத்தின் பிரகாரம் தேசிய வனப்பூங்காக்களினுள் வீதிகளை நிர்மாணித்தல் சட்ட விரோதச் செயல் என்பதை ஏற்றுக்கொள்கின்றாரா என்பதையும்;

(ii) ஆமெனில், மேற்படி வீதியை நிர்மாணிப்பதன் மூலம் மாதுறுஓயா வனப்பூங்காவிற்கு ஏற்படும் பாதிப்பைத் தடுப்பதற்கு நடவடிக்கை எடுப்பாரா என்பதையும்

அவர் குறிப்பிடுவாரா?

(இ) இன்றேல், ஏன்?

4126/ '13

8.

கௌரவ (அல்ஹாஜ்) ஏ.எச்.எம். அஸ்வர்,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

(அ) மட்டக்களப்பு, மண்டூர் படகுத்துறையிலிருந்து ஆரம்பிக்கின்ற வெல்லாவெளி – கல்முனை பிரதான வீதி நீண்டகாலமாக மறுசீரமைக்கப்படவில்லை என்பதை அவர் அறிவாரா?

(ஆ) மேற்படி பிரதேச மக்களின் போக்குவரத்திற்கு மிகவும் முக்கியமானதாக உள்ள குறித்த வீதியை உடனடியாக மறுசீரமைக்க நடவடிக்கை மேற்கொள்வாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

3123/ '12

9.

கௌரவ ரவி கருணாநாயக்க,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (2)

- (அ) அனுராதபுரம் - வவுனியா வீதி அபிவிருத்திக் கருத்திட்டம் தொடர்பில்;
- பாதையின் நீளத்தையும்;
 - புனரமைப்பிற்காக எடுத்துக் கொள்ளப்பட்ட காலத்தையும்;
 - நிர்மாணதாரர் ஒரு கேள்விப்பத்திர நடைமுறையினைப் பின்பற்றியா தெரிவு செய்யப்பட்டார் என்பதையும்;
 - அவ்வாறாயின் தெரிவு செய்யப்பட்ட விலைகூறுநரின் பெயரையும்;
 - நிதி மூலங்களையும்;
 - ஒரு கிலோ மீற்றருக்கான நிர்மாணச் செலவையும்;
 - யாருக்காவது இழப்பீடு செலுத்தப்பட்டதா என்பதையும்;
 - அவ்வாறாயின் இழப்பீடு செலுத்தப்பட்ட நபர்களின் பெயர்களையும்;
- அவர் கூறுவாரா?
- (ஆ) இன்றேல், ஏன்?

3396/ '12

10.

கௌரவ புத்திக பதிரண,— நிதி, திட்டமிடல் அமைச்சரைக் கேட்பதற்கு,— (1)

- (அ) 65 வயதை தாண்டிய 1980 யூலை வேலை பகிஷ்கரிப்பில் ஈடுபட்டவர்களுக்கு ரூபா 5000.00 கொடுப்பனவொன்று வழங்கப்படுமென 2013 வரவு - செலவுத் திட்டத்தை சமர்ப்பிக்கையில் சனாதிபதி அவர்கள் அறிவித்தார் என்பதை அவர் ஏற்றுக்கொள்கிறாரா?
- (ஆ) (i) 32 வருடங்களுக்கு மேற்பட்ட காலமாக 1980 யூலை வேலை பகிஷ்கரிப்பில் ஈடுபட்டவர்களின் குடும்பங்கள் பெரும் பொருளாதார கஷ்டங்களுக்கு மத்தியில் வாழ்கின்றனர் என்பதையும்;
- (ii) மேற்படி பகிஷ்கரிப்பாளர்களில் அதிகமானோர் தற்போது இறந்துவிட்டனர் என்பதையும்
- அவர் அறிவாரா?
- (இ) (i) மேற்படி (அ)இல் குறிப்பிடப்பட்டுள்ள கொடுப்பனவை வழங்குவதற்கு உத்தேசித்துள்ள வயதெல்லையை 65 இல் இருந்து 55 வரை குறைத்து அக்குடும்பங்களுக்கு நிவாரணம் வழங்குவதற்கும்;
- (ii) இறந்துள்ள யூலை பகிஷ்கரிப்பாளரின் மனைவிக்கு அல்லது பிள்ளை ஒன்றுக்கு மேற்படி கொடுப்பனவை வழங்குவதற்கும் நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

4180/ '13

11.

கௌரவ (திருமதி) ரோஸி சேனாநாயக்க,— வலு, சக்தி அமைச்சரைக் கேட்பதற்கு,— (1)

- (அ) (i) இலங்கை மின்சார சபையின் “அனுப்பல் விநியோக நோக்கங்கள்” எனப்படும் கருத்திட்டத்திற்குரியதாக கொழும்பு ‘பைப்’ வீதியில் அமைந்துள்ள கருத்திட்ட அலுவலகத்தைப் பெற்றுக்கொள்ளும் போது பின்பற்றப்பட்ட கேள்விப்பத்திர நடைமுறை யாதென்பதையும்;
- (ii) இலங்கை மின்சார சபைக்கு வாடகை அடிப்படையில் வாகனங்களைப் பெற்றுக்கொள்ளும் போது பின்பற்றப்படும் முறையியல் யாதென்பதையும்
- அவர் இச்சபைக்கு அறிவிப்பாரா?

- (ஆ) (i) பலதரப்பட்ட இயந்திர சாதனங்களைக் கொள்வனவு செய்யும் போது அவற்றின் நிலைமையை பரிசோதிப்பதற்காக உத்தியோகத்தார்கள் வெளிநாடு செல்லும் செயல்நடைமுறை நடைபெறுகின்ற விதம் யாதென்பதையும்;
- (ii) 2011 தொடக்கம் 2013 ஜூன் மாதம் வரை அவ்வாறு வெளிநாடு சென்ற உத்தியோகத்தார்களின் தகவல்கள் யாவையென்பதையும் அவர் குறிப்பிடுவாரா?
- (இ) (i) இலங்கை மின்சார சபையினால் பலதரப்பட்ட கொள்ளளவுகளிலான “மின் பிறப்பாக்கி” வகைகள் கொள்வனவு செய்யப்படும் நிறுவனங்கள் யாவையென்பதையும்;
- (ii) 2011 தொடக்கம் 2013 ஜூன் மாதம் வரையிலான காலப்பகுதியில் மேற்படி ஒவ்வொரு மின் பிறப்பாக்கி வகையும் கொள்வனவு செய்யப்பட்டபோது பின்பற்றப்பட்ட கேள்விப்பத்திர நடைமுறையை தெளிவுபடுத்துவாரா என்பதையும் அவர் இச்சபைக்கு அறிவிப்பாரா?
- (ஈ) இன்றேல், ஏன்?

3397/ '12

12.

கௌரவ புத்திக் பதிரண,— பிரதம அமைச்சரும், பெளத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) கணக்காய்வாளர் தலைமை அதிபதி திணைக்களத்தின் பணியாட்டொகுதியானது இலங்கை கணக்காய்வுச் சேவை மற்றும் இலங்கை கணக்காய்வுப் பரிசோதகர் சேவை ஆகிய இரு சேவைகளைச் சேர்ந்த ஊழியர்களைக் கொண்டு அமைந்துள்ளதென்பதையும்;
- (ii) ஏனைய நாடளாவிய சேவைகளின் சேவைப் பிரமாணங்கள் திருத்தப்பட்டுள்ள போதிலும் கணக்காய்வாளர் திணைக்களத்தின் உத்தியோகத்தர்களுடன் சம்பந்தப்பட்ட சேவைப் பிரமாணம் இன்று வரை திருத்தப்படவில்லை என்பதையும்;
- (iii) கணக்காய்வு உத்தியோகத்தர்களுக்கான சேவைப் பிரமாணம் தாபனப் பணிப்பாளர் நாயகத்தினதும் சம்பள, பதவியணி ஆணைக்குழுவினதும் அங்கீகாரத்தை பெற்றுக் கொண்டதன் பின்னர் 2010.09.13 ஆம் திகதியன்று அமைச்சரவையின் அங்கீகாரத்துக்காக சம்பள, பதவியணி ஆணைக்குழுவினால் சனாதிபதியின் செயலாளருக்கு சமர்ப்பிக்கப்பட்டுள்ளதென்பதையும்;
- (iv) இரண்டு ஆண்டுகள் கழிந்துள்ள போதிலும் மேற்படி சேவைப் பிரமாணம் இன்று வரை அமைச்சரவைக்கு சமர்ப்பிக்கப்படவில்லையென மேற்படி உத்தியோகத்தர்கள் குற்றம் சாட்டுகின்றனரென்பதையும்;
- (v) சேவைப் பிரமாணம் திருத்தப்படாமையினால் கணக்காய்வுச் சேவையின் ஊழியர்கள் பதவி உயர்வுகள் இன்றி சுமார் 20 வருடங்கள் மிகவும் விரக்தியடைந்துள்ளனர் என்பதையும்

அவர் அறிவாரா?

- (ஆ) கணக்காய்வுச் சேவைப் பிரமாணத்தை திருத்தி மேற்படி பணியாட்டொகுதியினருக்குரிய பதவி உயர்வுகளை பெற்றுக் கொடுப்பதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

தேசிய தொழில்துறை முகாமைப் பயிற்சி நிறுவகம் (திருத்தச்) சட்டமூலம் — இரண்டாம் மதிப்பீடு.

* 2.

இலங்கை கொள்கைக் கற்கைகள் நிறுவகம் (திருத்தச்) சட்டமூலம் — இரண்டாம் மதிப்பீடு.

* 3.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 4.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆம் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 7.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

10.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

11.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

12.

த இன்ஸ்ரிபியூட் ஒவ் சேர்டிபைட் பப்ளிக் எக்கவுன்டன்ஸ் (கூட்டிணைத்தல்) சட்டமூலம் — பரிசீலனை

13.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு

14.

மைத்திரிபால சேனாநாயக்க மன்றம் (கூட்டிணைத்தல்) சட்டமூலம் — இரண்டாம் மதிப்பீடு

15.

ஹேண்ட்ஸ் பொ எடியுகேஷன் மன்றம் (கூட்டிணைத்தல்) சட்டமூலம் — இரண்டாம் மதிப்பீடு

* அரசாங்க அலுவல்களைக் குறிக்கின்றது.